

गैंगस्टर क्लीन बोल्ट : पुलिस ने बदमाशों के 5 हजार 950 ठिकानों पर छापा मारा

लूटपाट, मादक पदार्थ व हथियार तस्करी जैसे मामलों में लिप्त 733 आरोपी गिरफ्तार



जयपुर पुलिस टीम ने रविवार अलसुबह 'गैंगस्टर क्लीन बोल्ट' अभियान चलाकर 733 शांतिर बदमाशों को गिरफ्तार किया।

—कार्यालय संवाददाता— जयपुर। 'गैंगस्टर क्लीन बोल्ट' अभियान चलाकर जयपुर पुलिस टीम ने रविवार अलसुबह शांतिर बदमाशों के 5950 ठिकानों पर छापेमारी की।

लूटपाट, मादक पदार्थ व हथियारों की तस्करी, चालानशुदा, भगौड़े और वारंटो बदमाशों को पकड़ने के लिए यह कार्रवाई की गई थी। कार्रवाई के बाद 931 अपराधी पृष्ठताछ के लिए थानों पर लाये गए, जिनमें से 733 को गिरफ्तार कर

लिया है। पुलिस कमिश्नर आनंद श्रीवास्तव ने बताया कि एनडीपीएस और आर्म्स एक्ट में 8-8, आबकारी अधिनियम में 108, धारा-151 में 472, धारा-110 में 6, 107/116 सीआरपीसी में 5, स्थाई-गिरफ्तारी वारंटों में 85 और अन्य एक्ट में 6 प्रकरण दर्ज किया। इस दौरान पूर्व के प्रकरणों में 35 अपराधियों को गिरफ्तार किया और 8 संदिग्ध वाहन जब्त किए।

श्रीवास्तव ने बताया कि जयपुर शहर में बढ़ती अपराधिक

तीन हजार पुलिस कर्मियों ने चलाया था सर्च ऑपरेशन

गतिविधियों, गैंग अपराधों पर अंकुश, अपराधियों में डर व आमजन में विश्वास कायम रखने, अपराधों पर लगातार लगाने के लिए पुलिस मुख्यालय राजस्थान द्वारा चलाये गये राज्य स्तरीय विशेष अभियान के दौरान जयपुर कमिश्नरेट पुलिस ने 'गैंगस्टर क्लीन बोल्ट' अभियान

चलाया। इसके तहत 5 हजार 950 अपराधिक ठिकानों की गहन तलाशी की गयी। यह कार्रवाई अति गोपनीय और व्यवस्थित तरीके से की गयी। जिससे अपराधी एक दूसरे को सतर्क न कर सकें।

अतिरिक्त पुलिस कमिश्नर (प्रथम) जयपुर कैलाश चन्द बिरोई ने बताया कि जयपुर के चारों जिले में एक साथ पुलिस ने एक साथ दबिश देकर अपराधियों को घेरा गया और अपराधिक गतिविधियों में लिप्त रहे अपराधी पृष्ठताछ के लिए थानों पर

लाये। इस कार्रवाई को अंजाम देने में 5 डीसीपी, 9 एडीसीपी, 23 एसीपी, 69 इंस्पेक्टर और 2793 अन्य पुलिसकर्मियों की भूमिका रही। शहर में भारी भरकम पुलिस जापे के साथ अपराधियों के ठिकानों पर दी गई दबिश के कारण शहरभर के अपराधियों में खौफ पैदा हुआ है। इस अभियान में पकड़े अपराधियों से पुलिस अभी पृष्ठताछ कर रही है जिससे और भी वारदातों के खुलासे व फरार आरोपियों को गिरफ्तारी की संभावना है।

ऑपरेशन 'वज्र प्रहार' से प्रदेशभर में अपराधियों की धरपकड़

जयपुर। पुलिस महानिदेशक उमेश मिश्रा के निर्देश पर ऑपरेशन वज्र प्रहार के तहत संगठित, हार्डकोर, वांछित सक्रिय अपराधियों तथा असांभाली तत्वों की धरपकड़ के लिए रविवार को प्रदेश में पुलिस की टीमों द्वारा दबिश देकर विशेष कार्रवाई की गई।

डीजीपी मिश्रा ने बताया कि अतिरिक्त पुलिस महानिदेशक अपराध दिनेश एमएन की निगरानी में प्रदेश भर में यह कार्रवाई संचालित की जा रही है। उन्होंने बताया कि सभी रेंज आईजी समस्त कार्रवाई की मॉनिटरिंग कर रहे हैं।

वहीं फील्ड में स्थानीय पुलिस अधीक्षक के नेतृत्व में पुलिस टीमों द्वारा कार्रवाई की जा रही है। ऑपरेशन वज्रप्रहार के तहत दर शाम

तक भी कार्रवाई जारी रही। एडीजी एम.एन. ने बताया कि बीकानेर रेंज के चारों जिलों बीकानेर, श्रीगंगानगर, हनुमानगढ़ और चूरू में 1727 पुलिसकर्मियों की 322 टीमों गठित कर 1623 स्थानों पर दबिश दी। इस कार्रवाई में कुल 659 अभियुक्तों को गिरफ्तार किया गया।

बीकानेर पुलिस के 650 पुलिसकर्मियों की 111 टीमों ने 632 स्थानों पर दबिश देकर 106 को, श्रीगंगानगर में 400 पुलिस कर्मियों की 65 टीमों ने 150 स्थान पर दबिश देकर 125, हनुमानगढ़ में 374 पुलिसकर्मियों की 82 टीमों ने 365 स्थानों पर दबिश देकर 247 और चूरू जिले के 303 पुलिसकर्मियों की 64 टीमों ने 476 स्थानों पर दबिश देकर 181 अभियुक्तों

को गिरफ्तार किया है। इस कार्रवाई में एनडीपीएस एक्ट के तहत 11 प्रकरण दर्ज कर 14 व्यक्तियों को गिरफ्तार किया और 246 किलो डोडा पोस्ट, 3500 अवैध नशे की गोतियों और 18.5 ग्राम चिड्वा बरामद किया।

आबकारी एक्ट में 28 प्रकरण दर्ज कर 22 अभियुक्तों से 137 लीटर देसी शराब व 59 लीटर हथकण्ड शराब जब्त कर 70 लीटर लाहन नोट किया। आर्म्स एक्ट में 2 प्रकरण दर्ज कर दो अभियुक्तों से एक पिस्टल, चार कारतूस, एक तलवार, चार डंडे व मिर्ची पाउडर, जुआं एक्ट में 17 प्रकरण दर्ज कर 17 व्यक्तियों से 21930 रुपये बरामद किये गये। अन्य एक्ट में दो प्रकरण दर्ज कर दो व्यक्तियों को गिरफ्तार

किया गया। एडीजी ने बताया कि जयपुर शहर में 5950 स्थानों पर एक साथ दबिश देकर अपराधियों के ठिकानों की गहन तलाशी ली गई। इस कार्रवाई में 931 अभियुक्त पृष्ठताछ के लिए थानों पर लाए गए। इनमें से 733 अभियुक्तों को गिरफ्तार किया गया। एनडीपीएस व आर्म्स एक्ट में 8-8, आबकारी एक्ट में 108 प्रकरण दर्ज किये गये। इसमें धारा 151 सीआरपीसी में 472, धारा 110 सीआरपीसी में 6, धारा 107 और 116 सीआरपीसी में 5 स्थाई तथा स्थाई व गिरफ्तारी वारंटों में 85 एवं पूर्व के प्रकरणों से 35 अपराधियों को गिरफ्तार कर आठ संदिग्ध वाहन जप्त किए गए।

कानोता में ट्रक की टक्कर से युवक की दर्दनाक मौत

जयपुर (कांस)। कानोता इलाके में ट्रक की चपेट में आने से बाइक सवार एक युवक की दर्दनाक मौत हो गई। घटना की जानकारी मिलने पर कानोता थाना पुलिस मौके पर पहुंची और शव को बस्सी राजकीय अस्पताल की मोर्चरी में रखवाया। कानोता थाने के एएसआई शिवदयाल सिंह ने बताया कि मृतक की पहचान महेंद्र पुत्र घनश्याम गुप्ता के रूप में हुई है। जिसकी ट्रक की चपेट में आने से मौत हो गई। परिवर्जनों को घटना की सूचना दी जिस पर मौके पर पहुंचे परिवर्जनों को मेडिकल पोस्टमार्टम के बाद शव परिवर्जनों को सौंप दिया।

मृतक के चाचा कमलेश कुमार गुप्ता की ओर से कानोता थाने में ट्रक चालक के खिलाफ गैर इरादतन हत्या

का मुकदमा दर्ज कराया गया है। कमलेश कुमार गुप्ता ने रिपोर्ट दी है कि उसका भतीजा महेंद्र पुत्र घनश्याम गुप्ता 22 जून को बस्सी कोर्ट के लिए मोटरसाइकिल से रवाना हुआ था। ट्रक चालक ने लापरवाही से बिना पीछे देखे अपनी गाड़ी को बैक ले लिया। इस दौरान ट्रक चालक बैक लेता हुआ महेंद्र की बाइक से टकरा गया इस दुर्घटना में युवक के सिर और शरीर पर कई जगह गंभीर चोटें आईं। ट्रक का टायर चढ़ने से महेंद्र की मौके पर ही दर्दनाक मौत हो गई।

जिसके बाद सबको कानोता थाने पुलिस बस्सी स्थित राजकीय अस्पताल में लेकर गई। ट्रक चालक की लापरवाही से महेंद्र की मौत हुई है। ट्रक चालक के खिलाफ कानूनी कार्रवाई शुरू कर दी है।

जलमहल में मिला युवक का शव

जयपुर (कांस)। जल महल में रविवार सुबह एक युवक का शव तैरता मिलने पर स्थानीय लोगों ने पुलिस कंट्रोल रूम को सूचना दी। इसके बाद पुलिस और सिविल डिफेंस की टीम सुबह सवा 8 बजे जलमहल के लिए रवाना हुई। जिस पर करीब 45 मिनट की मशकत के बाद शव को जल महल से बाहर निकाला। घटना की जानकारी मिलने पर ब्रह्मपुरी थाना पुलिस मौके पर पहुंची। मृतक की पहचान नहीं हो पाई है। मृतक की उम्र करीब 30 वर्ष बताई जा रही है। मृतक के पास से पुलिस को एक फोन और इंटरफोन मिला है। जिसके आधार पर युवक की पहचान करने के प्रयास किये जा रहे हैं। जानकारी के अनुसार कल रात को युवक जल महल के पास घूमने आया होगा। पहनावे के अनुसार युवक शाम को वॉक पर होगा इस दौरान पैर फिसलने से वह जलमहल में गिर गया। इससे उसकी मौत हो गई।

एस.एम.एस अस्पताल में युवक के पेट से आठ इंच का चाकू निकाला

जयपुर (कांस)। राजधानी के सवाई मानसिंह अस्पताल में रविवार को जलन सर्जरी डिपार्टमेंट के डॉक्टरों ने एक युवक के पेट में घुसा 22 सेंटीमीटर लंबाई का चाकू निकाला। घटना की जानकारी मिलने पर ब्रह्मपुरी थाना पुलिस मौके पर पहुंची। मृतक की पहचान नहीं हो पाई है। मृतक के पास से पुलिस को एक फोन और इंटरफोन मिला है। जिसके आधार पर युवक की पहचान करने के प्रयास किये जा रहे हैं। जानकारी के अनुसार कल रात को युवक जल महल के पास घूमने आया होगा। पहनावे के अनुसार युवक शाम को वॉक पर होगा इस दौरान पैर फिसलने से वह जलमहल में गिर गया। इससे उसकी मौत हो गई।

50 किलोमीटर दूर से स्थानीय लोग और सहयोगी घायल युवक को बाइक पर लेकर एस.एम.एस. अस्पताल पहुंचे थे

बड़ा चाकू घोंप दिया। चाकू पेट और आंत को चीरता हुआ अंदर जाकर फंस गया।

जनरल सर्जरी डिपार्टमेंट के सोनियर प्रोफेसर डॉ. राजेन्द्र बागड़ी ने बताया कि मौके पर एम्बुलेंस नहीं मिलने पर आकाश को स्थानीय लोग और उसके सहयोगी बाइक पर चाकूसे करीब 50 दूर एसएमएस टूंगा सेंटर लेकर रात करीब 2 बजे पहुंचे। मरीज

विधायक लाहोटी ने सड़क पर खड़े रहकर खुद हटवाए अवैध थड़ी-ठेले

सांगानेर की पत्रकार कॉलोनी मुख्य सड़क पर था अवैध कब्जा



सांगानेर विधायक अशोक लाहोटी ने रविवार को पत्रकार कॉलोनी रोड पर लगे अवैध थड़ी-ठेलों को हटवाया।

जयपुर (कांस)। सांगानेर क्षेत्र स्थित पत्रकार कॉलोनी रोड पर इन दिनों अवैध थड़ी-ठेला लगाने वालों की भरमार है, लेकिन ग्रेटर निगम के अफसरों को कार्रवाई की फुर्सत नहीं। जबकि मुख्य सड़क पर इन ठेला संचालकों के अवैध कब्जे के कारण स्थानीय लोगों का आवाजाही में भारी दिक्कतों का सामना करना पड़ रहा है।

स्थानीय लोगों की शिकायत पर जब ग्रेटर निगम प्रशासन ने कोई कार्रवाई नहीं तो वे स्थानीय विधायक व पूर्व मेयर अशोक लाहोटी के पास पहुंच गए। इसके बाद रविवार को विधायक लाहोटी खुद पत्रकार कॉलोनी में पहुंचे, जहां मुख्य सड़क पर अवैध

स्थानीय लोगों की शिकायत के बावजूद ग्रेटर निगम की सतर्कता टीम ने कोई कार्रवाई नहीं की

लाहोटी ने मुख्य सड़क पर कब्जा देखा तो तुरंत निगम आयुक्त महेंद्र सोनी को फोन कर नाराजगी जाहिर की

थड़ी-ठेलों की भरमार देखकर काफी नाराजगी जताई।

लाहोटी ने मौके पर ही ग्रेटर निगम आयुक्त महेंद्र सोनी को फोन किया और अवैध थड़ी-ठेलों पर ग्रेटर निगम द्वारा कार्रवाई नहीं किए जाने को लेकर कड़ी नाराजगी जताई। लाहोटी ने खुद खड़े रहकर अवैध थड़ी-ठेले हटवाए और मौके पर लग रहा ट्रेफिक जाम में पहुंचे, जहां मुख्य सड़क पर अवैध

पत्रकार कॉलोनी की एंटी रोड, मालपुरा गेट-डिग्री रोड, रिडि-सिडि तिगहे पर सैकड़ों ठेले रोजाना लगते हैं, लेकिन नगर निगम प्रशासन इन्हें हटाकर आमजन को सुगम यातायात मुहैया करवाने पर कोई ध्यान नहीं दे रहा है। इन अवैध ठेलों के कारण रोजाना कई घंटों तक सड़क पर ट्रेफिक जाम लगता है और आयेदिन हादसों का खतरा बना रहा है।

जीवदया कार्यक्रम

जयपुर। महावीर भवन मानसरोवर युवा प्रकोष्ठ द्वारा मानसरोवर श्री संघ की प्रेरणा से रविवार को जीवदया कार्यक्रम संपन्न किया गया। जिसके तहत समाज के युवाओं ने सुबह प्रातः 6:15 से 6:45 तक पक्षियों को चुगा खिलाने का कार्यक्रम तथा प्रातः नगर स्थित पिंजरापोल गोशाला में गोवंश को चारा खिलाने का कार्य भगवान महावीर स्वामी के जयकारों के साथ संपन्न हुआ। इस पुनीत कार्य में कार्यक्रम प्रभारी चिराग लोढ़ा एवं महावीर भवन मानसरोवर युवा प्रकोष्ठ अध्यक्ष अभिषेक जैन, उपाध्यक्ष आकाश दूनोवाल, मंत्री डॉ. विनोद जैन, सहमंत्री प्रतीत सिधवी, कोषाध्यक्ष अजय जैन, सहित समाज के सभी युवाओं ने संपूर्ण परिवार के साथ जीव दया के कार्यक्रम में बड़ चढ़कर हिस्सा लिया।

सार-समाचार

बीएसएफ जवान की पत्नी से पर्स लूटा

जयपुर। करघनी थाना क्षेत्र में बाइक सवार दो लुटेरे बीएसएफ के एक जवान की पत्नी से पर्स लूट ले गए। पर्स में पैसे, जेवर व अन्य सामान रखा था। पीड़िता ने इस संबंध में करघनी थाने में मामला दर्ज करवाया है। पुलिस ने बताया कि गोकुलपुरा स्थित स्योनाथपुरी निवासी लक्ष्मी कंवर रिपोर्ट में बताया कि पड़ोसी महिला के साथ बाजार जा रही थी। निवासी रोड पर पीछे से बाइक पर आठ दो लुटेरे पीड़िता के हाथ से पर्स छिन ले गए। पर्स में सोने की रखड़ी, शिशाफुल, पेंडल, आधार कार्ड, पेन कार्ड व अन्य सामान रखा था। पीड़िता के पति विक्रम सिंह बीएसएफ में हैं और अभी जालंधर में पदस्थ हैं। विक्रम सिंह ने बताया कि रिश्तेदार की शादी से लौटते समय पत्नी जेवर खोलकर पर्स में रख लिए थे। बाइक सवार लुटेरे एक जगह सीसीटीवी कैमरे में कैद भी हो गए।

नशा मुक्ति दिवस पर होगा योग प्रशिक्षण

जयपुर (कांस)। अंतर्राष्ट्रीय नशा मुक्ति दिवस पर 26 जून को जयपुर के सेंट्रल पार्क में सुबह साढ़े 7 बजे से 8 बजे तक योग प्रशिक्षण और नुककड़ नाटक 'नशा मजा नहीं, सजा है' का मंचन किया जायेगा। गौतम हॉस्पिटल एवं मंत्रालय हेल्थ फाउंडेशन की ओर से आयोजित होने वाले इस कार्यक्रम में गौतम हॉस्पिटल में ट्रेनिंग के लिए आये एमिटी यूनिवर्सिटी के मनोविज्ञान छात्राओं द्वारा जन जागरण के लिए यह नुककड़ नाटक प्रदर्शित किया जायेगा। इसके बाद दोपहर 1 बजे गौतम हॉस्पिटल एंड रिसर्च सेंटर के सभागार में विशेष कार्यक्रम आयोजित किया जायेगा। जिसमें कई विश्वविद्यालयों के 100 छात्र-छात्राएं उपस्थित रहेंगे। जिन्हें नशे की लत उसके दुष्परभाव एवं बचाव के बारे में बताया जाएगा। गौतम हॉस्पिटल की सीईओ राजश्री गौतम द्वारा निर्मित निर्देशित, नशे की लत पर आधारित लघु फिल्म 'संभलते कदम' का प्रदर्शन किया जाएगा। 'नशे से बचाव हेतु योग' विषय पर योग गुरु महेंद्र राव का तथा नशे की लत कारण व निवारण विषय पर मनोचिकित्सा के एम्पिरिटस प्रोफेसर डॉ. शिव गौतम का व्याख्यान होगा।

शादी का झांसा देकर युवती से दुष्कर्म

जयपुर। मानसरोवर थाना इलाके में शादी का झांसा देकर एक युवती से दुष्कर्म करने का मामला सामने आया है। पुलिस ने मामला दर्ज कर जांच में जुटी है। पुलिस ने बताया कि इलाके की रहने वाली 32 वर्षीय युवती ने मामला दर्ज करवाया है कि आरोपित दीपक शादी का झांसा देकर कई साल से उससे दुष्कर्म करता आ रहा था। अब वह पिछले 4 महीने से फ्लट पर आकर मारपीट करता और बंद कर चला जाता है। पुलिस मामला दर्ज कर जांच में जुटी है। वहीं दूसरी ओर कालवाड़ थाना इलाके में एक युवती का अपहरण कर दो माह तक बंधक बना कर देहशोषण करने का मामला सामने आया है। पुलिस ने बताया कि इलाके निवासी 20 वर्षीय युवती ने मामला दर्ज करवाया है कि आरोपित रूपेश मीणा उसका जब्त अपहरण कर अपने घर ले गया, जहां दो माह तक बंधक बना कर उससे दुष्कर्म किया। इस काम में रूपेश के परिवार के लोगों ने भी सहयोग किया। पुलिस मामला दर्ज कर जांच में जुटी है। वहीं शास्त्री नगर थाना पुलिस ने युवती से दुष्कर्म के मामले में फरार आरोपी को गिरफ्तार किया है। पुलिस ने बताया आरोपित करण राजपूत (27) गांव माधो का बास, अर्जुनगढ़ जिला सीकर हाल सेक्टर-17, रोहिणी, नई दिल्ली को गिरफ्तार किया है। आरोपी ने युवती से दोस्ती कर उससे दुष्कर्म किया और बाद में ब्लैकमेलिंग करने लगा। पुलिस मामला दर्ज कर जांच में जुटी है।

बंदी पेट्रोल पंप से नकदी लेकर फरार

जयपुर। राजधानी के लाल कोठी इलाके में सेन्ट्रल जेल परिसर स्थित पेट्रोल पंप से एक बंदी हजारों रुपये की नकदी लेकर फरार हो गया। इस संबंध में जेल प्रशासन की ओर से थाने में मामला दर्ज करवाया गया है। पुलिस ने मामला दर्ज कर जांच में जुटी है। पुलिस ने बताया कि केंद्रीय कारागृह जयपुर के जेल प्रहरी अशोक कुमार सैनी ने मामला दर्ज करवाया है कि गांव शेष्म जिला सीकर निवासी प्रकाश खुली लाल में सजा काट रहा था। वह फिलहाल जेल परिसर स्थित आशाएं पेट्रोल पंप पर सेल्समैन का काम कर रहा था। 24 जून को दोपहर अपनी इयूटी पूरी कर बिक्री राशि 22 हजार 356 रूपए लेकर फरार हो गया। पुलिस मामला दर्ज कर जांच में जुटी है।

मस्जिद में दिनदहाड़े चोरी

जयपुर। राजधानी जयपुर की नुरानी मस्जिद में दिन-दहाड़े चोरी का मामला सामने आया है। गैलरी में बाइक खड़ी कर मस्जिद में घुसा बदमाश 60 किलो वजनी इन्वर्टर बैटरी चोरी कर ले गया। मस्जिद में लगे सीसीटीवी फुटेज में चोर की कतृत्व कैद हो गई। पुलिस ने बताया कि अमृतपुरी आदर्श नगर निवासी अब्दुल मुगनी (54) ने रिपोर्ट दर्ज करवाई है। शनिवार को दिनदहाड़े अमृतपुरी में स्थित नुरानी मस्जिद में चोरी की वारदात हुई है। दोपहर करीब 11:38 बजे मस्जिद में घुसकर बदमाश ने चोरी की। मस्जिद में कोई नहीं होने पर बाइक उठाकर गैलरी में लाकर खड़ी कर दी। मस्जिद में घुसकर करीब 60 किलो वजनी इन्वर्टर बैटरी को उठाकर बाहर ले आया। दोपहर 12:13 बजे बाइक पर इन्वर्टर बैटरी रखकर ले भागा।

दो हमलावर पुलिस के हथ्ये चढ़े

जयपुर। राजधानी की बजाज नगर थाना पुलिस ने युवक पर जानलेवा हमले के मामले में दो आरोपियों को गिरफ्तार किया है। पुलिस ने बताया कि आरोपी अभिषेक यादव (25) निवासी गुरु कॉलोनी, गेरो रोड और जीशान नकवी उर्फ मामा उर्फ वसुली भाई (28) निवासी जनता कॉलोनी, आदर्श नगर को गिरफ्तार किया गया है। आरोपियों ने अपने अपने साथियों के साथ मिलकर पत्नी चाय वाले के बाहर एक युवक पर जानलेवा हमला किया था। आरोपियों को रविवार को कोर्ट में पेश कर जेल भेज दिया गया है। वहीं, अन्य आरोपियों की तलाश की जा रही है।

म्यूजिक कॉन्सर्ट में सितार व बांसुरी की जुगलबंदी दिखी



हांगकांग में भारतीय शास्त्रीय संगीत से रूबरू कराने वाले कलाकार हरबंस ठोवाल, किशन कथक, यश सोनी और दिलशाद खान को सम्मानित किया गया।

जयपुर (कांस)। शास्त्रीय संगीत से रूबरू कराने वाले कलाकार हरबंस ठोवाल, किशन कथक, यश सोनी और दिलशाद खान को सम्मानित किया गया।

नैसर्गिक सौन्दर्य छलकाया। फिर विलंबित ताल 11 मात्रा में खूबसूरत सुर लगाव, ठहराव और पकड़ से बंदिशों को नजाकत व नफासत से पेश कर माहौल में सुरीलापन घोल दिया। उन्होंने रजखानी और मसीत खानी गतों के बेहतरीन संयोजन कर संगीत के सुरों के साथ अपने फनकारी रिश्ते का खूबसूरत नजारा पेश किया। इसके बाद कलाकार किशन कथक व यश सोनी ने सितार व बांसुरी पर सुरों की उमदा आइंनबंदी कर जुगलबंदी पेश की। दोनों कलाकारों ने रियाजी व सभी तैयारी के साथ राग पहाड़ी के सुरों का लालाय्यपूर्ण शृंगार किया। तबले पर दिलशाद खान ने संगत कर कार्यक्रम में सुरीले सुरों का सुरु भर दिया।

9 मुस्लिम विधायकों के खिलाफ समाज का आक्रोश फूटा, सामूहिक दुआ कर दी चेतावनी

अगर अब भी विधायक नहीं जागे तो 3 जुलाई को विधायकों की कुरानख्वानी और 4 जुलाई को होगी सोयम की फातेहा : चौपदार

जयपुर। राजधानी जयपुर के एमआई रोड इलाके में रविवार को मुस्लिम समाज की तरफ से प्रदेश के मुस्लिम मंत्रियों और विधायकों के खिलाफ जबरदस्त प्रदर्शन किया गया, यह प्रदर्शन अल्पसंख्यक बालक छात्रावास निर्माण और बाग नवाब कल्लन की वकफ संपत्ति समेत मुस्लिम समाज के मामलों में विधायकों की चुप्पी और समाज से दूरी को लेकर किया गया, इस पूरे मामले को लेकर मुस्लिम विधायकों के लापता होने के बैर भी चर्चा किए गए, प्रदर्शन के बाद यहां पर सामूहिक दुआ का आयोजन भी किया गया। इस दुआ में विधायकों और मंत्रियों को सदबुद्धि के लिए दुआ मांगी गई, वहीं ईद उल जूहा के बार 3 जुलाई को जिंदा विधायकों का जमीर मरने की कुरानख्वानी की जायेगी और 4 जुलाई को सोयम की फातेहा का आयोजन किया जाएगा। इस दौरान बड़ी संख्या में मुस्लिम संगठनों के पदाधिकारियों सहित अन्य लोग मौजूद रहे, वहीं विधायकों के खिलाफ जमकर नारेबाजी भी की गई।



मुस्लिम समाज ने रविवार को एम.आई. रोड स्थित जालूपुरा में प्रदेश के मुस्लिम मंत्रियों और विधायकों के खिलाफ प्रदर्शन किया।

साजिशान गोपालगढ़ कांड के बाद इस्तीफा का बदला रहे हैं, अल्पसंख्यक मंत्री साले मोहम्मद को जैसलमेर से फुर्सत नहीं है, विधायकों को दावतों से फुरसत नहीं है इसलिए आज यह दुआ का आयोजन किया गया है। इस दुआ के जरिए हम इन विधायकों को जानना चाहते हैं। अगर 3 जुलाई से पहले मुस्लिम समाज के मुद्दों पर विधायक नहीं जागे तो फिर कुरानख्वानी और सोयम की फातेहा होगी।

इस प्रदर्शन में राजस्थान सरकार में अल्पसंख्यक मंत्री सालेह मोहम्मद, शिक्षा राज्यमंत्री जाहिदा खान, अल्पसंख्यक आयोग चेयरमैन व विधायक रफीक खान, हज कमेटी अध्यक्ष और किशनपोल विधानसभा से विधायक अमीन कागजी, विधायक जनाश अबरार, हाकम अली, सफिया जुबेर, वाजिब अली, अमीन खान के लापता होने के बैर लगाये गये और कारी इशाक ने दुआ करवाई।